



Maharashtra State
Board of
Secondary & Higher
Secondary Education,
Kolhapur Divisional Board
Kolhapur - 416004



महाराष्ट्र राज्य
माध्यमिक व उच्च माध्यमिक
शिक्षण मंडळ,
कोल्हापूर विभागीय मंडळ,
कोल्हापूर - 416 004

Ph No. 0231-2696101/2/3

WebSite : www.sscboardkolhapur.in

Email: divsec.kop@gmail.com

क्र.कोविम./माध्य.परीक्षा/1692

दिनांक:- 14/05/2026

प्रति,

मुख्याध्यापक,
सर्व मान्यताप्राप्त माध्यमिक शाळा,
सातारा / सांगली / कोल्हापूर

विषय:- जून-जुलै 2026 मध्ये घेण्यात येणा-या माध्यमिक शालांत प्रमाणपत्र (इ.10 वी)
परीक्षेसाठी विद्यार्थ्यांची आवेदनपत्रे ऑनलाईन सादर करावयाच्या तारखांबाबत.
संदर्भ:- क्र.रा.मं./परीक्षा-3/1962, दिनांक 11.05.2026 चे पत्र.

उपरोक्त संदर्भिय विषयास अनुसरून आपणांस कळविण्यात येते की, माध्यमिक शालांत प्रमाणपत्र (इ.10 वी) जून-जुलै 2026 पुरवणी परीक्षेची ऑनलाईन आवेदनपत्रे सादर करावयाच्या तारखांबाबतचे प्रकटन सोबत जोडण्यात आलेले आहे. तरी सर्व शाळाप्रमुखांनी आपल्या माध्यमिक शाळेतील विद्यार्थ्यांची आवेदनपत्रे विहित मुदतीत ऑनलाईन पध्दतीने भरून घेण्यात यावीत.

तसेच शुक्रवार दिनांक 29.05.2026 रोजी माध्यमिक शाळांनी RTGS/NEFT पावती / चलनासह विद्यार्थ्यांच्या याद्या व प्रिलिस्टसह आपल्या वितरण केंद्राकडे न चुकता जमा करावीत.

(अनुराधा म्हत्रे)

विभागीय सचिव

कोल्हापूर विभागीय मंडळ, कोल्हापूर

सूचना:- पुनर्परिक्षार्थी / तुरळक विषय घेऊन प्रविष्ट होणाऱ्या विद्यार्थ्यांचे मागील प्रविष्ट परीक्षेचे गुणपत्रक छायाप्रत जोडण्यात यावी.

प्रति,

सर्व वितरण केंद्रप्रमुख,
यांना कळविण्यात येते की, आपल्या अधिपत्याखालील सर्व माध्यमिक शाळेतील विद्यार्थ्यांचे नियमित व विलंब परीक्षा शुल्क RTGS / NEFT ने भरणा केलेली पावती / चलनासह विद्यार्थ्यांच्या याद्या व प्रिलिस्ट शुक्रवार दिनांक 29.05.2026 रोजी जमा करून घेऊन मंडळ कार्यालयात सोमवार दिनांक 01.06.2026 रोजी जमा करावेत.

महाराष्ट्र राज्य माध्यमिक व उच्च माध्यमिक शिक्षण मंडळ, पुणे - ४

विषय:- जून-जुलै २०२६मध्ये घेण्यात येणाऱ्या माध्यमिक शालान्त प्रमाणपत्र (इ. १०वी) पुरवणी परीक्षेचे आवेदनपत्रे ऑनलाईन पध्दतीने सादर करावयाच्या तारखांबाबत

॥ प्रकटन ॥


माध्यमिक शालान्त प्रमाणपत्र (इ. १०वी) मार्च २०२६ परीक्षेचा निकाल दिनांक ०८/०५/२०२६ रोजी ऑनलाईन जाहीर झालेला असून महाराष्ट्र राज्य माध्यमिक व उच्च माध्यमिक शिक्षण मंडळातर्फे पुरवणी परीक्षा जून-जुलै-२०२६ मध्ये घेण्यात येणार आहे. माध्यमिक शालान्त प्रमाणपत्र (इ.१०वी) परीक्षेस पुनर्परीक्षार्थी, यापूर्वी नावनोंदणी प्रमाणपत्र प्राप्त झालेले खाजगी विद्यार्थी (फेब्रु.-मार्च २०२६ परीक्षेस प्रविष्ट न झालेले), व जून-जुलै २०२६ परीक्षेसाठी नावनोंदणी केलेले खाजगी विद्यार्थी तसेच श्रेणीसुधार योजनेअंतर्गत व तुरळक विषय घेऊन प्रविष्ट होणारे विद्यार्थी, ITI विषय घेऊन प्रविष्ट होणारे विद्यार्थ्यांची आवेदनपत्रे (औद्योगिक प्रशिक्षण संस्थेद्वारे Transfer of Credit घेणारे विद्यार्थी) ऑनलाईन पध्दतीने घेण्यात येणार आहेत. सादर परीक्षेस प्रविष्ट होऊ इच्छिणाऱ्या विद्यार्थ्यांची परीक्षेची आवेदनपत्रे ऑनलाईन पध्दतीने इयत्ता १०वी साठी www.mahahsscboard.in या संकेतस्थळावर भरवण्याची असून त्यांच्या तारखा खालीलप्रमाणे आहेत -

शुल्क प्रकार	विद्यार्थ्यांची आवेदनपत्रे भरवण्याच्या तारखा	माध्यमिक शाळांनी RTGS /NEFT द्वारे रक्कम भरवण्याची तारीख	माध्यमिक शाळांनी व RTGS / NEFT पावती / चलनासह विद्यार्थ्यांच्या याद्या व प्रिंलिस्ट विभागीय मंडळाकडे जमा करावयाची तारीख
नियमित शुल्क	मंगळवार, दिनांक १२/०५/२०२६ ते गुरुवार, दिनांक २१/०५/२०२६	मंगळवार दि.२६/०५/२०२६	शुक्रवार दि. २९/०५/२०२६
विलंब शुल्क	शुक्रवार दिनांक २२/०५/२०२६ ते सोमवार दिनांक २५/०५/२०२६		

सर्व विद्यार्थ्यांची आवेदनपत्रे भरून SUBMIT केल्यानंतर आवेदनपत्रे भरवण्याच्या कालावधीमध्ये माध्यमिक शाळांच्या लॉगिन (School Login) मधून Pre-List उपलब्ध करून दिलेली असेल, माध्यमिक शाळांनी त्याची प्रिंट काढून विद्यार्थ्यांमार्फत आवेदनपत्रात नमूद केलेली सर्व माहिती जनरल रजिस्टरनुसार पडताळून ती अचूक असल्याची खात्री करावी. सादर प्रिंलिस्टवर माहितीची खात्री केल्याबाबत संबंधित विद्यार्थ्यांची स्वाक्षरी घ्यावी. त्याचप्रमाणे पडताळणी केलेबाबत मुख्याध्यापक यांनी प्रिंलिस्टच्या प्रत्येक पानावर शिक्क्यासह स्वाक्षरी करावी.

इ. १० वी परीक्षेची आवेदनपत्रे ही ऑनलाईन पध्दतीने स्विकारण्यात येणार असल्याने विद्यार्थ्यांनी आवेदनपत्रे त्यांच्या माध्यमिक शाळेमार्फत भरावी. सर्व माध्यमिक शाळेतील मुख्याध्यापक यांनी ऑनलाईन आवेदनपत्रे भरण्यासाठी खालील महत्त्वाच्या बाबी विचारात घेणे आवश्यक आहे -

- १ ऑनलाईन आवेदनपत्र भरतांना फेब्रु- मार्च २०२६ परीक्षेत अनुत्तीर्ण झालेल्या विद्यार्थ्यांना त्यांची त्या परीक्षेतील माहिती आवेदनपत्रात ऑनलाईन घेता येईल.
- २ श्रेणीसुधार विद्यार्थ्यांसाठी असलेल्या अटी व शर्तीनुसार श्रेणीसुधार करू इच्छिणाऱ्या फेब्रु.-मार्च २०२६ परीक्षेतील उत्तीर्ण विद्यार्थ्यांसाठी जून-जुलै २०२६, फेब्रु.-मार्च २०२७ व जून-जुलै २०२७ अशा लगतच्या तीन संधी उपलब्ध राहतील याची नोंद घ्यावी.
- ३ कौशल्य सेतू अभियानाचे Transfer of Credit मागणाऱ्या विद्यार्थ्यांनी देखील ऑनलाईन पध्दतीने आवेदनपत्र भरून विषयासमोर Transfer of Credit ची नोंद करावी. याशिवाय संबंधित विद्यार्थ्यांनी प्रचलित पध्दतीने आवेदनपत्र व आवश्यक कागदपत्रे यांची हार्ड कॉपी (Hard Copy) विभागीय मंडळात जमा करावी.
- ४ सर्व माध्यमिक शाळांनी मंडळाच्या अधिकृत Website द्वारे प्राप्त Online चलनावर नमूद केलेल्या ICICI बँकेच्या Virtual Account मध्ये कोणत्याही बँकेमधून NEFT /RTGS द्वारे चलनाप्रमाणे अचूक शुल्क रकमेचा भरणा करण्यात यावा.
- ५ यापूर्वी वापरून असणाऱ्या Bank Of India/ HDFC Bank/Axis Bank च्या जुन्या चलनांचा वापर करण्यात येऊ नये. त्याचप्रमाणे मंडळात रोख स्वरूपात शुल्क स्विकारले जाणार नाही.
- ६ माध्यमिक शाळांनी सादर केलेली सर्व आवेदनपत्रांचे विहित परीक्षा शुल्क भरल्याशिवाय संबंधितांची प्रवेशपत्रे उपलब्ध करून दिली जाणार नाहीत.
- ७ नियमित व विलंब शुल्काने आवेदनपत्रे सादर करण्याच्या तारखांना मुदतवाढ देण्यात येणार नाही. याची सर्व संबंधितांनी नोंद घेण्यात यावी.
- ८ अतिविलंब शुल्काने आवेदनपत्रे भरण्याच्या तारखा यथावकाश कळविण्यात येतील.


(डॉ. दिपक माळी)
सचिव
राज्य मंडळ, पुणे -४

दिनांक - ११/०५/२०२६